

## باباۓ تبلیغ حضرت مولانا حافظ عبدالعلیم یزدانی آف جھنگ کا انتقال پر ملال

مرکزی جمیعت اہل حدیث پاکستان کے نائب امیر ممتاز عالم دین نامور خطیب و مبلغ باباۓ تبلیغ دنیا سے مولانا حافظ عبدالعلیم یزدانی امیر مرکزیہ جھنگ مورخہ 5 ستمبر بروز بدھ ہارت ائمک سے انتقال کر گئے۔ انا لله و انا الیہ راجعون۔ مرحوم کی پوری زندگی دعوت و تبلیغ میں گزری۔ حضرت یزدانی مرحوم کی دین و مسلک کیلئے بے شمار خدمات ہیں وہ اپنی زندگی کے آغاز سے لے کرتا دم آخر قال اللہ و قال رسول اللہ ﷺ کی صدابلند کرتے رہے۔ آپ عوامی حلقوں میں بے پناہ مقبول خطیب و مقرر تھے نیز امن کے دائی انتہائی ملنسار، نرم دل اور نرم گفتار انسان تھے۔ جھنگ شہر کی مرکزی مسجد میں 40 سال تک خطیب رہے۔ مرحوم کی نماز جنازہ حضرت الامیر نینزار پروفیسر ساجد میر خفیظہ نے گورنمنٹ ہائی سکول کے وسیع گراؤند میں پڑھائی۔

یمنی الجامعہ حافظ عبدالحمید عامر نے مرکزی جامع مسجد چوک اہل حدیث میں مرحوم کی تبلیغی مساعی اور جماعتی خدمات کو سراہا اور نماز جمعہ کے بعد غائبانہ نماز جنازہ پڑھائی۔ اللهم اغفر له وارحمه وعافه واعف عنه۔

## حضرت مولانا قاری محمد اقبال قصوری کا انتقال پر ملال

جماعت کے معروف و مشہور نوجوان خطیب قاری محمد اقبال قصوری مورخہ 17 اگست بروز جمعہ تہجد کے وقت طویل عالت کے بعد وفات پا گئے۔ انا للہ و انا الیہ راجعون۔ مرحوم سحر انگیز خطابت کا ملکہ رکھتے تھے قرآن مجید کے حافظ اور مکمل عالم دین تھے۔ جامعہ دارالحدیث اوکاؤڈ اور جامعہ البانیہ سیالکوٹ سے دینی تعلیم حاصل کی۔ مرکز الفتح تانڈ لیانوالہ میں عرصہ 10 سال تک خطیب رہے پھر جماعت کے اصرار پر جامع مسجد مبارک سمن آباد فیصل آباد منتقل ہو گئے۔ مرحوم نے پوری زندگی دین کی ترویج و تبلیغ میں گزاری۔ پہلی نماز جنازہ جمعہ کے بعد شیئدیم رینالہ خورد میں مولانا حفیظ الرحمن لکھوی نے پڑھائی جبکہ عصر کے بعد دوسرا نماز جنازہ ان کے آبائی گاؤں پتوکی میں حضرت مولانا عبد الباسط شیخو پوری ناظم تبلیغ جمیعت اہل حدیث پاکستان نے پڑھائی۔

اللهم اغفر له وارحمه و ادخلہ الجنة الفردوس!